



# UTTANLANDSINNTØKUR

Vegleiðing 2021

## Uttanlandsinntøkur

Tá ið persónar fara uttanlands at arbeiða eru nógv viðurskifti at fáa greiðu á, herundir hvat skal gjaldast í skatti, sosialum gjøldum og eftirløn í Føroyum og í útlandinum.

Sum hjálp til at fáa greiðu á nøkrum av viðurskiftunum hava vit tí gjørt hesa vegleiðing.

Henda vegleiðing er ein yvirskipað gjøgnumgongd av ymiskum viðurskiftum hjá persónum, ið antin arbeiða uttanlands ella arbeiða í Føroyum fyri útlendskan arbeiðsgevara, ella á annan hátt hava útlenska inntøku.

Serligur dentur er lagdur á at lýsa viðurskiftini í sambandi við arbeiði í øðrum norðurlondum. Av tí at nógvir føroyingar arbeiða í Noreg, ella fyri norskan arbeiðsgevara, er eisini nærri greitt frá ymiskum viðurskiftum í Noreg.

Talan er ikki um fullfíggaða gjøgnumgongd. Vegleiðingin er ætlað at kunna um skattlig viðurskifti, ið eru viðkomandi hjá persónum við uttanlandsinntøkum.

Viðurskifti í sambandi við uttanlandsinntøkur kunnu vera torgreið, og eiga avgerðir tí ikki at verða tiknar einans grundað á innihaldið í hesi vegleiðing.

Um tørvur er á hjálp viðvíkjandi útfyllan av sjálvuppgávu ella leiðbeining innan skattaviðurskifti í sambandi við uttanlandsinntøkur ert tú vælkomín at seta teg í samband við okkum á [spekt@spekt.fo](mailto:spekt@spekt.fo) ella

Staravegur 17  
100 Tórshavn  
tlf. 34 34 34

Stangaskákið 1  
700 Klaksvík  
tlf. 34 34 35

## September 2021

© 2021, Sp/f SPEKT Løggildir Grannskoðarar, er eitt løggilt grannskoðanarvirki, sum umframt at grannskoða veitir tænarastur so sum skatt, bókhald, MVG, roknskap, XBRL, KT-grannskoðan, vinnuráðgeving v.m. Kundaskarin er breiður og fevnir um bæði persónar, vinnuvirki, landsstovnar og kommunur.

## Nýtt 2021

Niðanfyri er ein stutt lýsing av teimum lógarbroytingum, ið eru framdar í 2021.

### Frítøka at rinda til tvungna eftirløn í Føroyum

Við virkna fyri inntøkuárið 2020, kunnu persónar sum hava lønarinntøku úr Noreg, og sum rinda til norska folketrygd verða frítíknir at rinda til føroyska eftirlønarskipan av tí inntøku sum folketrygd verður rindað av.

# Innihaldsyvirlit

1	Sjálvuppgáva	3
1.1	Upplýsingarskyldur	3
1.2	Sjálvuppgáva	3
1.3	Fylgiskjøl til uttanlandsinntøku	3
1.4	Fyribilsskattaskrá	5
1.5	Eykagjald á írestandi skatti	5
1.6	Egið v-tal til uttanlandsinntøku frá norðurlendskum fiskiskípum	5
1.7	Sjálvuppgáva í útlandinum	5
2	Skattur í útlandinum	7
2.1	Skattur av løn í útlandinum	7
3	Inntøkur	8
3.1	Lønarinntøka fyri arbeiðið á landi uttanlands	8
3.2	Lønarinntøka fyri arbeiðið umborð á útlandskum skipum	8
3.3	Lønarinntøka fyri arbeiðið umborð á útlandskum flogfari	9
3.4	Nevndarsamsýningar	9
3.5	Eftirlønir	10
3.6	Alderspensjón úr Noreg	10
3.7	Pensjonstrygd for sjømenn (PTS)	11
3.8	Sjúkrapeningur	12
3.9	Sjúkrapeningur úr Noreg	12
4	Frádráttir í skattskyldugu inntøkuni	13
4.1	Uttanlandsfrádráttur	13
4.2	Samdøgursfrádráttur	13
4.3	Fiskimannafrádráttur	13
4.4	Yvirlit yvir frádráttir í skattskyldugu inntøkuni	14
4.5	Eftirlønarfrádráttur	14
5	Skattur í Føroyum	15
5.1	Linking fyri goldnan skatt uttanlands	15
5.2	Eksempion	15
5.3	Kredit	16
6	Sosial gjøld í útlandinum	17
6.1	Sosial gjøld í Noreg	17
7	Gjald til eftirløn í Føroyum	19
7.1	Frítøka fyri at gjalda til føroyska eftirløn	20

# 1 Sjálvuppgáva

## 1.1 Upplýsingarskyldur

Persónur, sum fer uttanlands at arbeiða, hevur sum útgangsstøði somu skyldur yvir fyri føroysku skattamyndugleikunum, sum aðrir persónar við føroyskum inntøkum. Harafturat hava persónar við uttanlandsinntøkum eisini skyldu til at senda TAKS serstakar upplýsingar í sambandi við uttanlands inntøkur.

## 1.2 Sjálvuppgáva

Upplýsingar um útlendsk inntøkuviðurskifti verða ikki sjálvvirkandi fráboðað TAKS.

Persónur, sum hevur inntøku uttanlands, hevur skyldu til at uppgjeva útlendsku inntøkuna í Føroyum. Útlendska inntøkan skal uppgjevast á føroysku sjálvuppgávuni, sum skal latast TAKS í seinasta lagi 1. mai árið eftir at inntøkan er vunnin. Í sambandi við innlating av sjálvuppgávuni skulu persónar við útlenskari inntøku útfylla og viðleggja fylgiskjal til sjálvuppgávuna, har upplýsast skal um m.a. land, tíðarskeið, og arbeiðsgevara umframt inntøku og goldnan skatt í útlandinum. Í summum førum kann vera krav um at viðleggja fleiri fylgiskjøl saman við sjálvuppgávuni. Møguleiki er fyri at lata sjálvuppgávuna inn á [www.borgaraqluggin.fo](http://www.borgaraqluggin.fo)

Inntøka og skattur skul gevast upp í fremmandum gjaldoyra, ið síðan verður umroknað til danskar krónur við miðalkursi fyri árið. Inntøka og móguliga goldin skattur í útlandinum eru vanlig á víst á lönarseðli ella ársuppgerð frá arbeiðsgevara.

Um persónur ikki fær sent TAKS endaligu upplýsingarnar um útlendsku inntøkuna og útlenska skattin, t.d. tí at endalig álíkning ikki er gjørd í útlandinum, kann viðkomandi søkja TAKS um útsetan av innlatingarfreistini í Føroyum.

## 1.3 Fylgiskjøl til uttanlandsinntøku

Fylgiskjøl til uttanlandsinntøkur finnast á heimasíðuni hjá TAKS ([www.taks.fo](http://www.taks.fo)). Fylgiskjølini eru ymisk alt eftir um uttanlandsinntøkan stavar frá arbeiði á landi, skipi ella flogfari.

Niðanfyrri er yvirlit yvir hvørji fylgiskjøl skulu latast TAKS saman við sjálvuppgávuni.

## Fylgiskjøl til uttanlandsinntøkur

- 701** Lønarinntøka á landi fyri útlendskan arbeiðsgevara uttanlands ella føroyskan arbeiðgevara við føstum rakstrarstaði uttanlands. Lønarinntøka fyri arbeiði í Føroyum útint fyri útlendskan arbeiðsgevara skal somuleiðis uppgvast á hesum fylgiskjali
- 715** Eftirlønarinntøka, almenn pensjón, lívrenta, lutaeftirløn
- 730** Nevndarsamsýningar
- 740** Lønarinntøkur fyri alment starv uttanlands, so sum løn frá útlenskum almennum stovnum umframt veitingar til sendifólk
- 744** Lønarinntøka umborð á flogfari ella tyrlu, undantikið virksemi knýtt at kolvetnisvinnu
- 748** Onnur inntøka, so sum sjúkapeningur, barnapeningur og arbeiðsloysispeningur úr útlondum.
- 750** Fiskiveiðuinntøka, bæði úr Norðurlondum og aðrastaðni
- 760** Lønarinntøka frá virksemi innan kolvetnisvinnu við skipi ella á boruplattformi. Talan er um arbeiði í samband við m.a. forkanning, rannsókn, seismikk, undirsjóvararbeiði, akkersarbeiði, boriarbeiði o.t. ið hevur tilknýti til útvinnan av kolvetni - Lønarinntøka frá supply skipum og tyrlum skal gevast upp á øðrum fylgiskjali
- 765** Lønarinntøka frá ferða- ella farmasigling, herundir supply skip og tyrlur við tilknýti til kolvetnisvinnu
- 770** Lønarinntøka frá øðrum skipum, sum ikki reka virksemi innan kolvetnisvinnu, so sum m.a. brunnbátar, sandbátar, vindmylluskip, skip í innanríkissigling, skip í DAS o.o.
- 780** Lønarinntøka frá skipum undir DIS
- 791** Inngjald til eftirlønir – skal bert útfyllast um viðkomandi er frítikin at rinda til føroyskan eftirlønarveitara

## 1.4 Fyribilsskattaskrá

Persónar, ið hava útlenska lónarinntøku ella fáa útgaldið pensjón ella aðrar veitingar uttanlands, eiga at boða TAKS frá, hvussu stór útlenska inntøkan væntandi verður, og um skattur verður goldin í útlandinum. Útlensk inntøka og møguligur útlenskur skattur kunnu uppgevast á serstøkum oyðublaði til fyribilsskattaskráseting.

Útlenskar inntøkur skulu fráboðast til TAKS beinanvegin, hóast tær verða skattaðar uttanlands. Hetta av tí at inntøkurnar eisini verða íroknaðar í skattskyldugu inntøkuna í Føroyum, og ávirka sostatt útroknaða skattin í Føroyum. Um persónur ikki upplýsir um útlensku inntøkuna beinanvegin, men bíðar til sjálvuppgávan skal latast inn, kann viðkomandi fáa størri írestandi skatt, tá ið endaliga skattauppperðin verður gjørd.

## 1.5 Eykagjald á írestandi skatti

Írestandi skattur er tann upphædd ið endaligi skatturin er hægri enn fyribilsskatturin. Um persónur bert hevur uttanlandsinntøku, ið ikki er fráboðað til TAKS við fyribilsskattaskrá, verður skattur ikki rindaður í árinum. Útroknaði føroyski skatturin av uttanlandsinntøkuni verður tí til írestandi skattur við ársenda. Hevur persónur írestandi skatt við ársenda, fellur hesin til gjaldingar í trimum gjøldum í árinum eftir at inntøkan er vunnin. Afturat írestandi skatti skal gjaldast 4% í eykagjaldi. Verður írestandi skatturin sjálvboðin goldin áðrenn 31. januar í árinum eftir at inntøkan er vunnin, slepst undan at rinda eykagjald upp á 4 % av írestandi skattinum.

## 1.6 Egið v-tal til uttanlandsinntøku frá norðurlenskum fiskiskipum

Persónar, sum hava lónarinntøkur frá norðurlenskum fiskiskipum, kunnu fáa egið v-tal frá TAKS og harvið rinda A-skatt í Føroyum av útlensku fiskiveiðuinntøkuni.

Skipanin virkar á tann hátt, at persónur sum hevur fiskiveiðuinntøku úr øðrum norðurlondum, kann søkja TAKS um at fáa egið v-tal. Hetta v-talið kann síðani verða knýtt at konto í føroyskum peningastovni. Tá persónurin, ella hansara útlenski arbeiðsgevari, flytur lön á hesa konto, verður A-skattur eftirhildin og avroknaður til landskassan. Skipanin er ein valmøguleiki, og persónar sum velja at nýta hesa skipan nýtast ikki at skráseta uttanlandsinntøkuna sum B-inntøku í fyribilsskattaskránni. Skipanin kann verða hent at nýta í teimum førum, tá ið skattur ikki skal gjaldast í útlandinum.

Tað skal tó gerast vart við, at hóast A-skattur verður rindaður av uttanlandsinntøkuni, er inntøkan framvegis at rokna sum ein B-inntøka, og hava persónar, sum nýta hesa skipan, tí framvegis skyldu til at innsenda sjálvuppgávu saman við fylgjisskjali. Um lönarseðlar ella ársuppperð fyrri uttanlandsinntøkuna vísa aðra upphædd, enn ávíst er um A-skattaskipanina, eru tað upplýsingarnar á lönarseðlinum ella ársuppperðini, sum skulu uppgevast sum skattskyldug inntøka fyrri árið.

## 1.7 Sjálvuppgáva í útlandinum

Persónar, sum fara uttanlands at arbeiða, eiga at kanna eftir, um teir skulu lata sjálvuppgávu ella aðrar upplýsingar til skattamyndugleikarnar í útlandinum. Reglurnar hesum viðvíkjandi kunnu verða ymiskar frá landi til land. Persónar við uttanlandsinntøku

kunnu hava rætt til frádrátt í útlandinum í skattskyldugu inntøkuni ella fyri útreiðslur við tilknýti til inntøkuna. Umráðandi er tí at kanna, um viðkomandi fær ágóðan av møguligum frádráttum í arbeiðslandinum.



## 2 Skattur í útlandinum

Tá ið persónar fara uttanlands at arbeiða, er tað týðningarmikið at vera vitandi um skattareglurnar í arbeiðslandinum, umframt reglur í arbeiðslandinum fyri rindan av sosialum gjøldum.

### 2.1 Skattur av løn í útlandinum

Í Føroyum er skattgjalding grundað á globalmeginregluna. Hetta merkir, at persónar, sum búgva í Føroyum, hava skyldu at rinda skatt í Føroyum av allari vunnari inntøku, eisini inntøku sum er vunnin uttanlands. Løn fyri arbeiði útinnt uttanlands skal tí eisini uppgevast og skattast í Føroyum, eins og onnur inntøka vunnin í Føroyum.

Um persónurin skal gjalda skatt í útlandinum viðførir hetta, at løn og aðrar samsýningar kunnu gerast skattskyldug inntøka bæði í Føroyum og í útlandinum. Fyri at sleppa undan, at sama inntøka verður skattað í tveimum londum, áseta tvískattasáttmálar hvat fyri land hevur rætt at skatta ávísu inntøkuna.

Reglurnar í einum tvískattasáttmála uppbyta rættin at skatta ymisk sløg av inntøkum millum bústaðarlandið og arbeiðslandið og áseta samstundis, hvussu frádráttur skal gevast í skattinum hjá bústaðarlandinum fyri goldnan skatt í arbeiðslandinum. Ymiskar reglur eru galdandi alt eftir hvar arbeitt verður, hvussu leingi arbeitt verður uttanlands, hvar arbeiðsgevarin er heimahoyrandi og um arbeitt verður á landi ella á sjógvi.

Føroyar hava tvískattasáttmála við hini norðurlondini, Grønland, Stóra Bretland, Sveis og India.

Har Føroyar ikki hava tvískattasáttmála við eitt land, áseta innanhýsis skattareglur í Føroyum, at frádráttur skal gevast í føroyska skattinum fyri goldnan skatt uttanlands.

## 3 Inntøkur

### 3.1 Lønarinntøka fyri arbeiðið á landi uttanlands

Hjá persónum, sum hava bústað í Føroyum, kunnu lønarinntøkur í sambandi við arbeiði í øðrum landi, sum hevur tvískattasáttmála við Føroyar, sum útgangsstøði bert skattast í Føroyum. Tílíkar lønarinntøkur kunnu tó skattast í tí landi har ið arbeiðið er gjørt, um ein av niðanfyristandandi treytum er uppfyllt:

- Persónurin uppiheldur sær í arbeiðslandinum í einum ella fleiri tíðarskeiðum í til samans meira enn 183 dagar innanfyri eitt tíðarskeið upp á 12 mánaðir.
- Lønin verður goldin av einum arbeiðsgevara, sum er heimahoyrandi í arbeiðslandinum.
- Lønin verður goldin av einum feroyskum arbeiðsgevara, sum hevur fastan rakstrarstað í arbeiðslandinum.
- Persónurin er útleigaður frá feroyskum arbeiðsgevara til útlendskan arbeiðsgevara í arbeiðslandinum.

Um ongin av hesum treytum er uppfyllt, kann lønarinntøkan bert skattast í Føroyum.

Tá arbeitt verður í landi, sum ikki hevur tvískattasáttmála við Føroyar, eru tað reglurnar í arbeiðslandinum sum avgera, um skattur skal gjaldst har ella ikki. Reglurnar kunnu vera sera ymiskar, men vanligt er, at um arbeitt verður fyri arbeiðsgevara, sum er heimahoyrandi í arbeiðslandinum, skal starvsfólkið rinda skatt í arbeiðslandinum av allari lønarinntøkuni frá fyrsta degi.

### 3.2 Lønarinntøka fyri arbeiðið umborð á útlenskum skipum

Inntøka fyri arbeiði umborð á útlenskum skipi kann antin verða skattað í tí landi har skipið er skrásett ella í tí landi har persónurin hevur bústað. Í ávísam førum kann inntøkan eisini verða skattað í tí landi, har reiðariíð, sum rekur skipið, er heimahoyrandi. Ymiskar reglur eru fyri ferða- og farmaskip, fiskiskip og skip í kolvetnisvinnuni.

#### Fiskiskip

Lønarinntøka fyri arbeiði umborð á norðurlenskum fiskiskipum kann bert skattast í tí landinum, har persónurin hevur bústað. Hetta merkir at føroyingar, sum sigla við fiskiskipum í øðrum norðurlondum, skulu bert rinda skatt í Føroyum í hesum sambandi. Harafturímóti kann lønarinntøka fyri arbeiði umborð á grønlenskum ella bretskum fiskiskipum skattast í Grønlandi ella Stóra Bretlandi.

#### Ferðamanna- ella farmaskip

Lønarinntøka fyri arbeiði umborð á ferðamanna- ella farmaskipi í altjóða ferðslu kann sum meginregla skattast í tí landinum har reiðariíð er heimahoyrandi. Fyri Norðurlond er meginreglan tó, at slík inntøka bert kann skattast í tí norðurlandi har skipið er skrásett og hevur tjóðarprógv. Um eitt tílíkt skip er skrásett við flaggi í øðrum landi, men er leigað av reiðarií, sum er heimahoyrandi í norðurlandi, kann inntøkan skattast í tí landinum har reiðariíð er heimahoyrandi, uttan mun til hvar ið skipið annars er skrásett.

Hugtakið “altjóða ferðsla” merkir flutningur við skipi ella flogfari, undantikið tá ið skipið bert verður nýtt millum støð í sjóki hjá landi, sum Føroyar hevir tvískattasáttmála við. Eitt skip er í altjóða ferðslu, tá ið høvuðsuppgávan hjá skipinum er at flyta fólk ella farm fyri fremmanda rokning.

Skip, ið ikki sigla við farmi ella ferðafólki, men har høvuðsuppgávurnar eru m.a. umsjón, eftirlit, umvælingar, viðlíkahald o.a. eru ikki í altjóða sigling, hóast tey sigla í altjóða sjógv.

### **Skip í kolvetninsvinnu**

*Norðurlond - subsea, standby, ankerhandling o.t.*

Lønarinntøka fyri arbeiði umborð á skipum í kolvetnisvinnuni, so sum subsea-, standby- og ankerhandling skipum, kann skattast í landinum, har reiðarið er heimahoyrandi. Um talan er um norðurlenskt skip, ið siglir uttan fyri norðurlenskt sjóki, kann tílík inntøka tó bert skattast í Føroyum uttan mun til um skipið ella reiðarið er heimahoyrandi í øðrum norðurlandi.

*Norðurlond – supply*

Norðurlensk supply skip, ið sigla uttanfyri norðurlenskt sjóki eru í altjóða ferðslu og kann lønarinntøkan sum meginregla skattast í tí landinum har skipið er skrásett. Norðurlensk supply skip, ið sigla innan fyri norðurlenskt sjóki fylgja somu reglum sum onnur skip í kolvetnisvinnuni, sí omanfyri.

*Onnur lond*

Tá arbeitt verður umborð á skipum, sum ikki eru skrásett í landi, sum hevir tvískattasáttmála við Føroyar, kunnu reglurnar í landinum, har skipið er skrásett, verða avgerandi fyri um skattur skal gjaldast í útlandinum ella ikki. Nógv útlenskt skip eru tó skrásett við fremmandum flaggi. Hetta merkir ofta, at skipið er skrásett í einum landi, sum hevir lagaligar skattareglur fyri manningina, og sum oftast viðførir hetta, at eingin skattur verður goldin í útlandinum. Í slíkum førum verður inntøkan skattað í Føroyum eftir føroyskum reglum.

### **3.3 Lønarinntøka fyri arbeiðið umborð á útlenskum flogfari**

Inntøka fyri arbeiði útintt umborð á flogførum, heimahoyrandi í landi sum Føroyar hava tvískattasáttmála við, kann antin verða skattað í tí landi har felagið, ið rekur flogfarið, er heimahoyrandi, ella í tí landi har persónurin hevir bústað.

Lønarinntøka fyri arbeiði umborð norðurlenskum flogførum er tó einans skattskyldug har viðkomandi persónur er heimahoyrandi, uttan mun til um talan er um innanríkis- ella altjóða ferðslu.

### **3.4 Nevndarsamsýningar**

Nevndarsamsýningar frá feløgum í londum, sum hava tvískattasáttmála við Føroyar, herundir tey norðurlensku londini, skal skattast í landinum, har felagið er heimahoyrandi. Nevndarsamsýningar frá feløgum í londum, sum ikki hava tvískattasáttmála við Føroyar, verður skatta eftir galdandi reglum í viðkomandi landi, har felagið er heimahoyrandi.

### 3.5 Eftirlønir

Eftirløn, pensjón og aðrar aldurstryggjaðar veitingar, ið persónur fær útgaldið í sambandi við útint arbeiði uttanlands, verða oftast skattaðar í útlandinum.

Tílikar eftirlónarinntøkur eru eisini skattskyldugar í Føroyum og skulu uppgevast á føroysku sjálvuppgávuni. Skattur av eftirlønnum er tengdur at, um Føroyar hava tvískattasáttmála við landið, har eftirlønin verður útgoldin, og hvat fyri slag av pensjón talan er um. Innanfyri norðurlond eru reglurnar um skatt av eftirlønnum og pensjónnum ymiskar alt eftir hvørjum norðurlandi eftirlønin verður útgoldin frá og hvar móttakarinn býr.

Serligar reglur galda fyri eftirlønir úr Danmark, har rætturin til at skatta eftirlønina verður býttur millum Føroyar og Danmark alt eftir hvar móttakarinn hevur havt bústað, meðan galdið varð til eftirlønarskipanina.

### 3.6 Alderspensjón úr Noreg

Fyri at hava rætt til alderspensjón frá Folketrygden skal viðkomandi hava arbeitt í Noreg í minst 3 ár, og hava verið fevndur av norsku Folketrygden ella fingið pensjónsgevandi lön í Noreg.

Støddin á útgjaldinum er tengd at hvussu leingi viðkomandi persónur hevur arbeitt í Noreg og hvussu nógv viðkomandi hevur forvunnið. Alderspensjón er lívlang veiting og fellur burtur við deyða. Útgjald av alderspensjón byrjar, tá ið persónur hevur nátt pensjónsaldur, ið er 67 ár í Noreg. Tó kann útgjald byrja áðrenn pensjónsaldur, men kann í fyrsta lagi byrja eftir at viðkomandi persónur er vorðin 62 ár.

Føroyskir sjómenn við norskum fiskiskipum hava sum útgangsstøði ikki rætt til alderspensjón úr Noreg, hóast teir rinda til Folketrygden. Royndir hava tó víst, at føroyskir sjómenn við norskum fiskiskipum allikavæl spara upp til norska alderspensjón. Tá so er, hava teir rætt til at fáa uppspardu upphæddina útgoldna.

Við MinID atgongd ber til at kanna uppspardu pensjónsupphæddina í Noreg á heimasíðuni hjá NAV ([www.nav.no](http://www.nav.no)).

Alderspensjón úr Noreg verður bert útgoldin eftir umsókn. Almannaverkið í Føroyum avgreiðir umsóknir vegna persónar, sum búgva í Føroyum. Persónar, sum hava rætt til at fáa útgaldið norska alderspensjón, skulu tí venda sær til Almannaverkið.

Sum útgangsstøði kann persónur ikki samstundis vinna rætt til pensjón í tveimum norðurlondum, herundir alderspensjón í Noreg og fólkapensjón í Føroyum. Rættur til norska alderspensjón kann tí viðføra skerjingar í rætti til føroyska fólkapensjón.

Útgoldin alderspensjón er skattskyldug í Noreg. Um móttakarinn hevur bústað í Føroyum, verður 15% rindað í skatti í Noreg av útgoldnu upphæddini. Í Føroyum skal alderspensjónin eisini uppgevast sum skattskyldug inntøka, men verður frádráttur givin í føroyska skattinum, tó í mesta lagi fyri tann skatt, ið fellur á pensjónsinntøkuna (kredit linking).

### 3.7 Pensjonstrygd for sjómenn (PTS)

Pensjonstrygd for sjómenn er ískoyti til lönarinntökuna í Noreg. Ríkisborgarar í EU/EØS, ella persónar búsitandi í norðurlöndum, ið arbeiða umborð á skipi í norsku skipaskrásetingini (NOR ella NIS), ið er yvir 100 bruttotons, rinda til PTS. Sjómenn umborð á skipum, ið eru undir 100 bruttotons, skulu í ávísum færum eisini rinda til PTS.

PTS pensjón verður bert útgoldin eftir umsókn. Persónar skulu sjálvir senda umsókn til PTS. Hetta kann gerast á ([www.pts.no](http://www.pts.no)).

Við virkna frá 1. januar 2020 eru pensjónsviðurskiftini í PTS býtt í tvær skipanir, og eru ymsar treytir knýttar at útgjaldi, alt eftir um limur er føddur áðrenn ella eftir 1970.

#### Útgjald til limir føddir áðrenn 1970

Rætturin til útgjald er treytaður av minst 150 mánaðar siglingartíð. Útgjaldið er ymiskt treytað av um móttakarinn er yvirmaður ella dekkari.

Um viðkomandi hevur millum 12-149 mánaðar siglingstíð, er møguligt at roknað við siglingstíð frá øðrum skipum í EU og norðurlöndum upp til 150 mánaðar. Siglingstíð umborð á øðrum skipum enn norskum telur tó ikki við, tá ið útgjaldsupphæddin verður ásett.

Útgjald byrjar sum útgangsstøði, tá ið viðkomandi er vorðin 62 ár. Tó kann útgjald í ávísum færum byrja, tá ið viðkomandi er vorðin 60 ár og í einstökum færum, tá ið viðkomandi er 55 ár.

Útgjald í tíðarskeiðinum 62 til 67 ár er óheft av øðrum lönarinntökum. Viðkomandi kann sostatt framvegis hava lönarinntøku av skipi uttan at hetta ávirkar PTS-útgjaldið. Útgjald til persónar, føddir áðrenn 1970, heldur uppat tá ið viðkomandi fyllir 67 ár, og viðkomandi í staðin fær alderspensjón frá Folketrygden.

#### Útgjald til limir føddir eftir 1970

Rætt til útgjald hevur limur frá 62 ára aldur, treytað av 3 ára uppsparingartíð. Tænasta umborð á øðrum skipum í EU ella Norðurlöndum verður roknað við upp til 3 ár. Uppsparingartíð umborð á øðrum skipum enn norskum telur tó ikki við, tá ið útgjaldsupphæddin verður ásett.

Útgjald kann í fyrsta lagi byrja við 62 ára aldur, og heldur sum útgangsstøði fram til viðkomandi er vorðin 70 ár. Útgjaldstíðarskeiðið kann ikki verða styttri enn 7 ár, umframt at útgjald ikki kann byrja eftir 70 ára aldur. Persónar kunnu velja at fáa útgjaldið fram til 80 ára aldur, tó at útgoldna upphæddin tá lækkar tilsvandi.

Útgjaldið er óheft av øðrum lönarinntökum. Viðkomandi kann sostatt framvegis hava lönarinntøku av skipi uttan at hetta ávirkar útgjaldið. Útgjaldið fyri limir, føddir eftir 1970, er ikki tengt at, um viðkomandi fær alderspensjón, og kann viðkomandi tí móttaka alderspensjón eftir 67 ára aldur uttan at hetta ávirkar PTS útgjaldið.

Limir føddir eftir 1970 kunnu eisini hava rætt til AFP pensjón frá 62 ára aldri afturat PTS pensjónini. AFP pensjón er ein lívlang veiting. Ávísar treytir skulu tó verða uppfyltar, m.a.

skal løntakari verða í starvi við 62 ára aldur. Til ber at lesa meira um AFP pensjón á ([www.afp.no](http://www.afp.no)).

Limir í PTS, føddir áðrenn 1970, men sum hava inngoldið fyrstu ferð til skipanina eftir 1. januar 2020 fylgja somu reglum, sum limir føddir eftir 1970.

### 3.8 Sjúkrapeningur

Sjúkrapeningur og aðrar sosialar veitingar úr hinum norðurlondunum verða sum útgangsstøði skattaðar í tí norðurlandi veitingin stavar frá. Sosialar veitingar úr øðrum londum kunnu somuleiðis verða skattaðar í heimlandinum hjá móttakaranum.

Sjúkrapeningur og aðrar útlenskar sosialar veitingar eru skattskyldugar í Føroyum og skulu uppgjast á føroysku sjálvuppgávuni.

### 3.9 Sjúkrapeningur úr Noreg

Sjúkrapeningur úr Noreg verður bert skattaður í Føroyum, um viðkomandi er búsitandi í Føroyum. Hetta er galdandi bæði fyri sjúkrapening, sum Folketrygden rindar, og fyri sjúkrapening, sum arbeiðsgevarin rindar.

Rætt til sjúkrapening úr Noreg hevur persónur, ið er limur í Folketrygden og hevur starvast í Noreg í minst 4 vikur, og sum vegna sjúku ella skaða er vorðin óarbeiðsførur, umframt at inntøkumissurin skal verða størri enn helvtin av árligu ásettu grundupphæddini hjá Folketrygden. Sjómenn hava rætt til sjúkrapening hóast teir hava starvast í minni enn 4 vikur umborð á norskum skipi. Sjómenn kunnu fáa sjúkrapening um teir eru óarbeiðsførir sum sjómenn, eisini hóast teir eru førir fyri at røkja annað starv.

## 4 Frádráttir í skattskyldugu inntøkuni

Persónar við uttanlandsinntøku hava rætt til ymiskar frádráttir í skattskyldugu inntøkuni. Frádráttur verður givin eftir hvat slag av inntøku viðkomandi hevur uttanlands. Frádráttirnir verða drignir frá uttanlandsinntøkuni áðrenn skattur verður roknaður.

### 4.1 Uttanlandsfrádráttur

Persónar, sum arbeiða uttanlands ella umborð á útlenskum skipi, fáa frádrátt upp á 30% av útlensku inntøkuni. Frádrátturin kann tó í mesta lagi vera 120.000 kr. um árið, svarandi til 30% av 400.000 kr. Frádrátturin er sum útgangsstøði galdandi uttan mun til, um arbeitt verður uttanlands fyri froyiskan ella útlenskan arbeiðsgevara.

Frádráttur á 30% av útlenskari inntøku er tó ikki galdandi fyri manning á skipum, skrásett í FAS ella DIS ella í froyysku skipaskrásetingini annars.

Frádráttur á 30% av útlenskari inntøku er heldur ikki galdandi fyri fiskiveiðuinntøku frá skipum skrásett í øðrum Norðurlondum t.d. Noreg og Danmark. Somuleiðis er frádrátturin heldur ikki galdandi fyri inntøku frá norðurlenskum flogførum ella fyri sendifólk Føroya uttanlands.

Um útlensk inntøka gevur rætt til 30% í frádrátti sambært omanfyristandandi, kunnu samdøgursfrádráttur og fiskimannafrádráttur ikki gevast í somu inntøku, sí niðanfryri.

### 4.2 Samdøgursfrádráttur

Persónar, sum hava inntøkugevandi arbeiði uttanlands ella umborð á útlenskum skipi, og sum ikki hava rætt til 30% í frádrátti av útlensku inntøkuni, hava í staðin rætt til 300 kr. í frádrátti fyri hvørt samdøgur arbeitt verður uttanlands, umframt fyri ferðadagar í hesum sambandi. Frádrátturin er treytaður av, at persónurin er uttanlands ella umborð á útlenskum skipi í antin tveir mánaðir uttan slit ella í minsta lagi 100 samdøgur innan fyri eitt 12 mánaða tíðarskeið.

### 4.3 Fiskimannafrádráttur

Fiskiveiðuinntøka verður lækkað við 14%, áðrenn skattur verður lagdur á inntøkuna. Tó er hægsti árligi frádrátturin 65.800 kr. svarandi til 14% av 470.000 kr. Frádrátturin er galdandi fyri allar fiskiveiðuinntøkur, sum bert Føroyar hava rætt til at skatta, herundir inntøkur hjá froyyskum persónum við froyyskum fiskiskipum og inntøkur hjá froyyskum persónum við fiskiskipum frá øðrum Norðurlondum.

Fiskiveiðuinntøka frá skipum, sum eru heimahoyrandi í eitt nú Grønlandi ella Canada, gevur ikki rætt til fiskimannafrádrátt. Persónar við tilíkum skipum hava í staðin rætt til 30% í uttanlandsfrádrátti, sí omanfyri.

Í sambandi við inntøku frá froyyskum fiskiskipum verður inntøkan lækkað við 14%, áðrenn skattur verður lagdur á inntøkuna. Í sambandi við fiskiveiðuinntøku frá útlenskum skipum skulu persónar sjálvir uppgjeva inntøkuna og frádráttin á serligum oyðublaði, sum skal latast inn saman við sjálvuppgávuni.

#### 4.4 Yvirlit yvir frádráttir í skattskyldugu inntøkuni

	Fiskimanna- frádráttur (14%)	Uttanlands- frádráttur (30%)	Samdøgurðs- frádráttur (300 kr)
Arbeiði á landi uttanlands	-	+	-
Skip skrásett í DIS	-	-	+
Norðurlensk fiskiskip	+	-	+
Onnur útlensk fiskiskip	-	+	-
Útlensk skip í kolvetnisvinnu	-	+	-
Útlensk ferða- og farmaskip	-	+	-
Onnur útlensk skip	-	+	-
Norðurlensk flogfør	-	-	+
Onnur útlensk flogfør	-	+	-

#### 4.5 Eftirlønarfrádráttur

Egin gjøld til føroyska eftirløn kunnu fádragast í skattskyldugu inntøkuni í tí ári tey eru goldin. Egin gjøld til føroyska eftirløn verða fráboðað til TAKS av viðkomandi tryggingarfelag ella peningastovni.

Gjøld til útlenska eftirlønarskipan av inntøku, sum er forvunnin fyri arbeiði uttanlands í starvi hjá arbeiðsgevara við heimstaði uttanlands, kann frádragast í skattskyldugu inntøkuni (egin gjøld) ella haldast uttanfyri skattskyldugu inntøkuna (arbeiðsgevarans gjøld).



## 5 Skattur í Føroyum

Inntøka fyri arbeiði uttanlands ella við útlenskum skipum verður sum útgangsstøði skattað við 35%. Áðrenn skattur verður roknaður, verður frádráttur veittur við 30% av útlensku inntøkuni, tó í mesta lagi við 120.000 kr.

Inntøka umborð á norðurlenskum fiskiskipi, har bert Føroyar hava rætt til at skatta inntøkuna, verður skattað á sama hátt sum føroysk fiskiveiðuinntøka. Fiskiveiðuinntøka frá øðrum skipum enn norðurlenskum verður skattað eins og onnur inntøka fyri arbeiði uttanlands við føstum skattaprosenti á 35%.

Um skattur er goldin í øðrum landi av útlensku inntøkuni, verður linking givin í føroyska skattinum sambært galdandi ásetingum í tvískattasáttmála ella skattalógini.

### 5.1 Linking fyri goldnan skatt uttanlands

Tá ið persónur hevur bústað í Føroyum, men tvískattasáttmáli ella skattareglur í øðrum landi áseta, at lønarinntøkan skal skattast í útlandinum, skal hendan inntøkan eisini uppgevast í Føroyum, men skulu Føroyar geva linking í føroyska skattinum. Harvið verður m.a. tryggjað, at møgulig føroysk inntøka ikki verður skattað lagaligari av teirri orsök, at persónur eisini hevur útlenska inntøku í staðin fyri bert at hava føroyskar inntøkur.

Linking í sambandi við goldnan skatt uttanlands kann útroknast eftir tveimum háttum. Hesir verða nevndir eksemption hátturin og kredit hátturin.

### 5.2 Eksemption

Eftir hesum útrokningarhátti verður uttanlands inntøkan íroknað í skattskyldugu inntøkuna í Føroyum. Linking verður síðani givin í samlaða skattinum í Føroyum svarandi til lutfallið millum uttanlandsinntøkuna og samlaðu skattskyldugu inntøkuna.

*uttanlandsinntøka / samlað skattskyldug inntøka \* føroyskan skatt*

Linkingin er ikki treytað av hvussu nógv er goldið í skatti uttanlands.

Exemption hátturin verður m.a. nýttur í sambandi við hesi sløg av inntøku:

- Lønarinntøka fyri arbeiði á landi í øðrum norðurlandi
- Lønarinntøka fyri arbeiði á boriplattformi í norðurlenskum sjógvi
- Lønarinntøka frá skipi undir DIS-skipani
- Lønarinntøka frá grønlandskum skipi ella flogfari

Linking verður eisini givin eftir eksemption háttinum, t.d. tá ið siglt verður við skipi í kolvetnisvinnu í norskum sjóki og reiðarið er heimahoyrandi í Noregi.

### 5.3 Kredit

Eftir hesum hátti verður útlenska inntøkan eisini tald við í skattskyldugu inntøkuna í Føroyum. Frádráttur verður síðani givin í samlaða skattinum í Føroyum svarandi til lutfallið millum uttanlandsinntøkuna og samlaðu inntøkuna. Tó kann frádrátturin hægst vera ájavnt við goldna skattin uttanlands.

*uttanlandsinntøka / samlað skattskyldug inntøka \* føroyskan skatt*

*tó í mesta lagi ájavnt við goldnan skatt uttanlands*

Kredit hátturin verður m.a. nýttur í sambandi við hesi sløg av inntøku:

- Lønarinntøka á landi í Grønlandi
- Lønarinntøka á landi í Stóra Bretlandi
- Lønarinntøka fyri arbeiði umborð á skipum í altjóða ferðslu (*undantikið DIS*)
- Lønarinntøka fyri arbeiði umborð á supply skipum ið sigla uttanfyri norðurlond

Harafturat er ásett í føroysku skattalógini, at kredit hátturin skal nýtast í øllum øðrum førum, tá ið persónur hevur lønarinntøku frá londum, sum Føroyar ikki hava gjørt tvískattasáttmála við.

## 6 Sosial gjøld í útlandinum

Ásetingar í útlondum um skyldu at gjalda sosial gjøld kunnu vera ymiskar, eins og rættindi hjá persónum til at móttaka sosialar veitingar í útlandinum eisini eru ymisk.

Útgangsstøði er, at persónar sum arbeiða uttanlands, eru umfataðir av lóggávuni í arbeiðslandinum um sosial gjøld. Hetta kann viðføra, at persónur og møguligur føroyskur arbeiðsgevari skulu gjalda sosial gjøld í útlandinum. Í norðurlondum er meginreglan, at persónur er sosialt tryggjaður í arbeiðslandinum og rindar til sosiala trygd har.

Hóast meginreglan er, at sosial gjøld skulu gjaldast í arbeiðslandinum, og bert í arbeiðslandinum, áleggur føroysk lóggáva, at føroyskir persónar, sum hava útlenskar inntøkur, eisini skulu gjalda til Heilsutrygd í Føroyum. Hetta inniber, at føroyingar, sum gjalda til Folketrygd í Noreg, sum m.a. eisini fevnir um heilsutænastur í Noreg, verða samstundis eisini kravdir at rinda til Heilsutrygd í Føroyum. Ósemja er tó um hesi viðurskipti, og fyriliggur mál hjá Føroya Rætti at taka støðu til.

Sambært norðurlensku konventiónini um sosiala trygd ber í ávísam førum til at søkja um at sleppa undan sosialum gjøldum í arbeiðslandinum við teirri treyt, at ein er sosialt tryggjaður í heimlandinum. Ynskir persónur at verða undantikin at rinda til sosiala trygd í arbeiðslandinum skal viðkomandi venda sær til Almannaverkið.

Um persónur kann vísa á, at viðkomandi er sosialt tryggjaður og rindar til sosiala trygd í øðrum norðurlandi, hevur viðkomandi rætt til frádrátt fyri hesi gjøld í føroyska skattinum, eins og hevði viðkomandi goldið skatt í øðrum norðurlandi. Frádrátturin er einans galdandi fyri sosial gjøld sambært norðurlensku konventiónini um sosiala trygd.

Persónar, ið arbeiða í norðurlondum, kunna søkja TAKS um frítøku at rinda til arbeiðsmarknaðareftirlønargrunnin (Samhaldsfasta), treytað av at teir eru sosialt tryggjaðir í øðrum norðurlandi, tó undantikið Danmark.

### 6.1 Sosial gjøld í Noreg

#### Folketrygd

Sum meginregla eru øll, ið arbeiða í Noreg, limir í norska Folketrygden. Um arbeið verður á norska landgrunninum ella umborð á norskum skipi, hevur viðkomandi somuleiðis skyldu at verða limur í Folketrygden.

Limir í Folketrygden hava skyldu at rinda trygdeavgift. Gjaldið verður kravt saman við skattinum og fevnir um gjald til ymsar sosialar skipanir í Noreg. Gjaldið til Folketrygd verður ásett sum prosentpartur av bruttolønini eftir ymiskum satsum, sí niðanfyrirstandandi yvirlit.

Satsir Folketrygd 2021	
Løn fyri arbeiði á landi í Noreg	8,20%
Løn fyri arbeiði í kolvetnisvinnu á norskum sokkli	8,20%
Løn fyri arbeiði í kolvetnisvinnu uttanfyri norskan sokkel	8,20%
Pensjóns útgjöld	5,10%
Øll inntøka til persónar yvir 69 ár	5,10%

Føroyskir sjómenn við norskum fiskiskípum verða ofta trektir 10% í Folketrygd gjøgnum árið. Í endaligu norsku skattauppgerðini, eigur hetta tó at verða rættað niður til 8,2%.

### **Pensjonstrygd for sjómenn (PTS)**

Ríkisborgarar í EU/EØS, ella persónar búsitandi í norðurlondum, ið arbeiða umborð á skipi í norsku skipaskrásetingini (NOR ella NIS), ið er yvir 100 bruttotons, rinda til PTS. Sjómenn umborð á skipum, ið eru undir 100 bruttotons, skulu í ávísum førum eisini rinda til PTS.

Við virkna frá 1 januar 2020 eru pensjónsviðurskiftini í PTS deild í tvær skipanir, og eru tí ymsar treytir knýttar at inngjaldi, alt eftir um limurin er føddur áðrenn ella eftir 1970.

Inngjaldið hjá limum, føddir áðrenn 1970, verður roknað sum prosentpartur av grundupphæddini av Folketrygden. Yvirmenn, so sum skiparar, stýrimenn og maskinmeistarar rinda 1,17% av grundupphæddini av Folketrygden, meðan dekkarar rinda 0,91% av grundupphæddini av Folketrygden. Grundupphæddin av Folketrygden verður javnað árliga.

Inngjaldið hjá limum, føddir eftir 1970, er 1,70% av bruttolønini, tó í mesta lagi 1,70% av grundupphæddini av Folketrygden.

PTS	
Sjómenn føddir eftir 1970	1,70% av lønarinntøku
Yvirmenn - føddir áðrenn 1970	1,17 % av folketrygd grundupphædd
Dekkarir - føddir áðrenn 1970	0,91 % av folketrygd grundupphædd

Flestu persónar, sum sigla alt árið, gjalda millum 900 NOK og 1.200 NOK um mánaðin til PTS.

## 7 Gjald til eftirløn í Føroyum

Í eftirlønarlógini er ásett, at allir persónar, sum ikki hava nátt pensjónsaldur, og sum hava fulla skattskyldu í Føroyum, skulu gjalda til egna eftirløn hjá føroyskum eftirlønarveitara.

Persónar, sum arbeiða hjá útlenskum arbeiðsgevara, hava somuleiðis skyldu at rinda til egna eftirløn. Eftirlønargjaldið verður kravt inn við rokning árið eftir inntøkuárið. Eftirlønargjaldið verður roknað av brutto lønarinntøkuni frá útlandinum. Eftirlønargjaldið verður síðani frádrigið í skattskyldugu inntøkuni í tí ári tað fellur til gjaldingar.

Tá ið eftirlønargjaldið er goldið, verður eftirlønarskattur á 40% trektur frá, og nettoupphæddin verður síðani flutt á eftirlønarkonto. Í hesum sambandi verður frádráttur fyri inngjaldið givið í skattskyldugu inntøkuni fyri árið, ið eftirlønin er goldin.

Persónar, sum rinda til føroyska eftirløn av inntøku, sum er forvunnin uttanlands, verða góðskrivaðir í føroyska eftirlønarskattinum fyri inntøkuskatt, sum er goldin av eftirlønargjaldinum uttanlands. Niðanfyri er víst dømi uppá hvussu eftirlønargjaldið verður útroknað hjá persóni, sum rindar skatt uttanlands.

Eftirlønargjald, goldið undanfarin ár til og við 2019 varð roknað sum víst niðanfyri.

Eftirlønargjald í 2019	
Lønarinntøka uttanlands	800.000
Goldin inntøkuskattur uttanlands (25%)	200.000
Tvungið eftirlønargjald í Føroyum (4%)	32.000
Harav flutt til eftirlønarkonto (32.000 x 60%)	19.200
Eftirlønarskattur í Føroyum (32.000 x 40%)	12.800
Goldin skattur uttanlands av eftirlønargjaldinum (32.000 x 25%)	8.000
Eftirlønarskattur at rinda í Føroyum (12.800 - 8.000)	4.800
Samlað eftirlønargjald í Føroyum (19.200 + 4.800)	24.000

Í 2020 er útrokningarhátturin av eftirlønargjaldinum broyttur. Í staðin fyri at eftirlønargjaldið verður lækkað við útlenska skattinum, verður upphæddin, ið svarar til útlenska skattin, flutt á eftirlønarkonto hjá viðkomandi persóni. Skattur goldin uttanlands verður tó framvegis góðskrivaður í føroyska eftirlønarskattinum.

Eftirlønargjald at rinda í 2020, umframt eftirlønargjöld at rinda framyvir verða roknað soleiðis.

Eftirlønargjald í 2021	
Lønarinntøka uttanlands	800.000
Goldin inntøkuskattur uttanlands (25%)	200.000
Tvungið eftirlønargjald í Føroyum (6%)	48.000
Eftirlønarskattur í Føroyum (48.000 x 40%)	19.200
Goldin skattur uttanlands av eftirlønargjaldinum (48.000 x 25%)	12.000
Eftirlønarskattur at rinda í Føroyum (19.200 - 12.000)	7.200
Flutt til eftirlønarkonto (48.000 – 7.200)	40.800
Samlað eftirlønargjald í Føroyum (40.800 + 7.200)	48.000

Einans goldin inntøkuskattur uttanlands kann mótróknast í føroyska eftirlønarskattinum. Sosial gjöld uttanlands, t.d. gjöld til folketrygd og PTS, kunnu ikki mótróknast í føroyska eftirlønarskattinum.

Eftirlønargjaldið kann frádragast í skattskyldugu inntøkuni í tí ári tað er goldið.

## 7.1 Frítøka fyri at gjalda til føroyska eftirløn

Persónar við uttanlandsinntøku kunnu søkja TAKS um frítøku fyri at rinda til føroyska eftirlønarskipan av uttanlandsinntøkuni, um teir rinda til útlenska eftirlønarskipan sum liður í teirra starvssáttmála.

Frítøkan er treytað av:

- At útlenski arbeiðsgevarin vátar, ella at setanarbræv vísir, at persónurin er álagdur at rinda til útlenska eftirlønarskipan, og
- At arbeiðið er útíntt uttan fyri Føroyar, og
- At TAKS metir, at útlenska eftirlønarskipanin er nøktandi

Persónar, sum hava fingið játtað frítøku, skulu á hvørjum ári lata TAKS eitt ársyvirlit yvir gjöld til útlensku eftirlønarskipanina saman við sjálvuppgávuni. Hetta verður gjørt við at útfylla fylgiskjal 791. Um útlenska eftirlønarskipanin ikki verður mett at vera nøktandi, verður ásetta føroyska eftirlønargjaldið kravt við rokning.

Við virkna fyri inntøkuárið 2020, kunnu persónar sum hava lønarinntøku úr Noreg, og sum rinda til norska folketrygd verða frítíknir at rinda til føroyska eftirlønarskipan av tí inntøku sum folketrygd verður rindað av.